

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक १५ डिसेंबर, २०१६
(सकाळी १०.०० ते सकाळी ११.३० वाजेपर्यंत)

- (क) **अॅड. निरंजन डावखरे, अॅड.राहुल नार्वेकर, सर्वश्री.हेमंत टकले, कपिल पाटील, सतेज ऊर्फ बंटी पाटील, वि.प.स. यांची म.वि.प. नियम ९७ अन्वये अल्पकालीन चर्चा -**

"तामिळनाडू राज्याच्या धर्तीवर लोकसेवा आयोगाच्या परिक्षेचे पुढील वेळापत्रक ४-५ महिन्यापूर्वी जाहिर करणे, जेणेकरून उमेदवारांना अभ्यासाची तयारी करणे सोयीचे होऊन वेळेची बचत होवू शकेल, राज्य लोकसेवा आयोगामार्फत घेण्यात येणाऱ्या परिक्षांमध्ये उत्तीर्ण होणाऱ्या विद्यार्थ्यांपैकी १० टक्के विद्यार्थी पदावर हजर होत नसल्याने ती पदे मंजूर व गरजेची असूनही रिक्त राहत असल्याने राज्य लोकसेवा आयोगाने परिक्षांमधून उत्तीर्ण होणाऱ्या विद्यार्थ्यांची प्रतीक्षा यादी जाहिर करणे, राज्यामध्ये तलाठी हे पद भरण्यासाठी घेण्यात येणारी परिक्षा जिल्हापातळीवर न घेता, तलाठी हे पद राज्य लोकसेवा आयोगामार्फत (MPSC) स्पर्धा परिक्षेद्वारे घेण्यात येणे, मा.मुख्यमंत्री महोदयांनी दिलेल्या आश्वासनानुसार महाराष्ट्र लोकसेवा आयोगासाठी मुंबई विद्यापीठ कलिना, सांताक्रुझ परिसर येथे अथवा वांद्रा-कुर्ला कॉम्प्लेक्स परिसरात स्वतंत्र इमारत अथवा पर्यायी शासकीय जागा उपलब्ध करून देण्यात येणे, लोकसेवा आयोगामार्फत झालेल्या स्पर्धा परिक्षेत उत्तीर्ण होवून निवड झालेल्या उमेदवारांची ३ अंकी असणारी संख्या गेल्या २ वर्षांपासून आता केवळ २ अंकी स्वरूपात झाली असल्याचे तसेच उत्तीर्ण होवूनही २-२ वर्षे निवड न झाल्याचेदेखील माहे ऑक्टोबर, २०१६ मध्ये निदर्शनास येणे, महाराष्ट्र लोकसेवा आयोगामार्फत शासकीय तंत्रनिकेतन अधिव्याख्याता (इंग्रजी) या पदासाठी माहे जुलै २००४ मध्ये अंतिम निकालामध्ये उत्तीर्ण झालेल्या ८७ उमेदवारांपैकी ६५ उमेदवारांना अद्यापी शासनसेवेत नियुक्ती करण्यात न येणे, परिणामी उत्तीर्ण उमेदवारांवर अन्याय होणे, त्यावर शासनाची प्रतिक्रिया आणि उपाययोजना."

- (ख) **डॉ.नीलम गोन्हे, श्रीमती स्मिता वाघ, श्रीमती हुस्नबानू खलिफे, वि.प.स. यांची म.वि.प. नियम ९७ अन्वये अल्पकालीन चर्चा -**

"राज्यातील पोलीस आयुक्तालय असलेल्या मुंबई, पुणे, नागपूर, अमरावती, औरंगाबाद, नाशिक, नवी मुंबई, ठाणे, सोलापूर तसेच राज्यातील इतर ग्रामीण भागातील गुन्हेगारीत वाढ होत असणे, या शहरी व ग्रामीण भागात नुकसान राज्याच्या गुन्हे अन्वेषण विभागाने प्रकाशित केलेल्या अहवालात बलात्कार,

असुधारित प्रत

विनयभंग, सायबर गुन्हे, खून, अत्याचार व हुंडाबळीच्या गुन्हात वाढ झाल्याचे निष्पन्न होणे, राज्यात पिडित महिलांना न्याय हक्काची लढाई लढताना संरक्षण नसल्यामुळे survivor protection program राबविण्यात येण्याबाबत, महिलांवरील अत्याचाराच्या गुन्हात १६.५७ टक्क्याने वाढ झालेली असणे याचे उदाहरण म्हणजे "दिनांक २ डिसेंबर, २०१६ रोजी नागपूर मध्ये मनकापूर पोलीस ठाण्यात FIR २००/१६ नुसार एका महिलेवर आरोपी सिध्दार्थ आवळे यांनी चाकूने चौकात वार केले असणे, परंतु यात कलमाचा वापर व्यवस्थित न झाल्यामुळे आरोपीस जामीन मिळण्याची दाट शक्यता असणे, सन २०१४ च्या तुलनेत २०१५ मध्ये महिला अत्याचारात वाढ होणे, अमरावती, नागपूर, यवतमाळ, औरंगाबाद व इतर ठिकाणी सरासरी ८०:१०० एवढ्याप्रमाणात वाढ झाल्याचे समोर येणे, मौजे पाळा, ता.खामगाव जि.बुलढाणा येथील आश्रमशाळेतील अल्पवयीन मुलींवर बलात्कार झाल्याचे नुकतेच निष्पन्न झालेले असणे, दिनांक २६ नोव्हेंबर, २०१६ रोजी पिंपरी पोलीस स्टेशन हद्दीत एका ६ वर्षाच्या मुलीवर ४ अल्पवयीन मुलांनी बलात्कार केल्याची घटना उघडकीस येणे यात कलम ३६५ व पॉस्को कलमा अंतर्गत गुन्हा नोंद असून सुध्दा अशा केसेसमध्ये आरोपींना जामीन मिळण्याची शक्यता असणे, या अशा बलात्काराच्या, चोरी, अत्याचाराच्या गुन्हात महाराष्ट्रात बालगुन्हेगारीच्या प्रमाणात मोठी वाढ झाल्याचे दिनांक ०५ डिसेंबर, २०१६ रोजीच्या दैनिकात प्रसिध्द होणे, न्याय व्यवस्था मजबुती करण्याबाबत उपाययोजना करण्यासाठी पिडीत महिलेला निकाल लागेपर्यंत कोर्टाकडून संरक्षण देण्यात यावे, दिल्ली राज्यातील कोर्टात बलात्कार व अत्याचार पिडीत महिलांना साक्ष देण्यासाठी स्वतंत्र कक्ष असणे, या धर्तीवर महाराष्ट्रात ही अशा कक्षाची व्यवस्था करण्यासाठी पावले उचलणे, पॉस्को कोर्टात तसेच कौटुंबिक न्यायालयातील पिडीत व त्यांची छोटी मुले यांचेकरीता स्वच्छता व विश्रामरुम साठी महापालिका व नगरपालिकेच्या जेंडर बजेट अंतर्गत तरतूद करण्यात यावी, मुलींवर वाढत्या बलात्कारातील घटनेमध्ये कोर्टाने डॉक्टर व पोलीस यांना त्या पिडीतेची तपासणी ही मेडिकल प्रोटोकॉल प्रमाणे करण्यासाठी सक्त सूचना देण्यासाठी कारवाई करणे, यात शासनाने विशेष लक्ष देण्याची आवश्यकता असतानाही शासनाचे याकडे होत असलेले अक्षम्य दुर्लक्ष, याबाबत शासनाविरुध्द तीव्र असंतोष, यावर शासनाने तातडीने करावयाची कार्यवाही व उपाययोजना विचारात घेण्यात यावी."

(ग) **सर्वश्री.अमरसिंह पंडित, जयवंतराव जाधव, सतिश चव्हाण, सुनिल तटकरे, धनंजय मुंडे, वि.प.स. यांची म.वि.प. नियम ९७ अन्वये अल्पकालीन चर्चा -**

"राज्यात विशेषतः मराठवाडा आणि विदर्भात भीषण दुष्काळानंतर माहे सप्टेंबर, २०१६ च्या सुमारास झालेल्या अतिवृष्टीमुळे मराठवाड्यातील १९ लाख ५८ हजार ६९३ हेक्टर क्षेत्रावरील खरीप पिकांचे मोठ्या प्रमाणावर नुकसान होणे, नुकसानग्रस्त २१ लाख १० हजार शेतकऱ्यांना नुकसान भरपाई मिळावी म्हणुन

विभागीय आयुक्तांनी शासनाला प्रस्ताव सादर करुनही नुकसानग्रस्त शेतकऱ्यांना अद्याप कोणतीही मदत न मिळणे, अतिवृष्टीमुळे हजारो तलाव, बंधारे फुटल्यामुळे अनेक ठिकाणी शेत जमीन खरडून वाहुन गेल्यामुळे शेतकऱ्यांचे कोट्यावधी रुपयांचे आर्थिक नुकसान होणे, फुटलेले तलाव, बंधारे दुरुस्त करण्यासाठी आणि बाधित शेतकऱ्यांना मदत देण्यासाठी शासनाकडून कोणतीही ठोस कार्यवाही न होणे, खरीप २०१५ मधील कापूस व सोयाबीन पिकाच्या नुकसानी बाबतची शासनाने अद्याप नुकसानग्रस्त शेतकऱ्यांना कोणतीही आर्थिक मदत न करणे, फळबागधारक शेतकऱ्यांना मदतीचे आश्वासन देवुनही त्यांना अद्याप कोणतीही मदत न मिळणे, औरंगाबाद येथे झालेल्या मंत्रीमंडळ बैठकीनंतर मोठ्या पॅकेजची घोषणा होवुनही अद्याप याबाबत कोणतीही अंमलबजावणी शासनाकडून करण्यात न येणे, सततच्या दुष्काळग्रस्त भागात शाश्वत शेती आणि सिंचन सुविधा उपलब्ध करणेबाबत शासनाचे उदासिन धोरण असणे, कोरडवाहु शेती करणारा मराठवाड्यातील शेतकरी शासकीय धोरणामुळे अडचणीत सापडणे, शेतकऱ्यांना दिल्यासा देण्यासाठी शासनाला आलेले अपयश, यामुळे शेतकऱ्यांमध्ये पसरलेली शासन विरोधी तीव्र संतापाची लाट, याबाबत शासनाने तातडीने करावयाची कार्यवाही, उपाययोजना व प्रतिक्रिया विचारात घेण्यात यावी."

(घ) **सर्वश्री. कपिल पाटील**, हेमंत टकले, सतेज ऊर्फ बंटी पाटील, दत्तात्रय सावंत, अॅड.निरंजन डावखरे, **वि.प.स. यांची म.वि.प. नियम ९७ अन्वये अल्पकालीन चर्चा -**

"फुले, शाहू, आंबेडकर, साने गुरुजी आणि गांधी व यशवंतराव चव्हाण यांच्या विचाराने कर्मवीर भाऊराव पाटील, पंजाबराव देशमुख, डॉ.बापूजी साळुंखे आणि खेड्यापाड्यातील पुरोगामी विचारांच्या कार्यकर्त्यांनी सुरू केलेल्या शिक्षण संस्था आणि गरीबांच्या रात्रशाळा मोडून काढण्यासाठी शासनाने आखलेली योजना, शोषण, ताण, अपमान आणि विनावेतन यामुळे शिक्षकांच्या वाढत्या आत्महत्या तर गणवेश आणि पुस्तके नाहीत म्हणून विद्यार्थ्यांची आत्महत्या, शिक्षक व कर्मचाऱ्यांचे नाकारलेले पेन्शन यामुळे शिक्षणक्षेत्रात निर्माण झालेली कमालीची अस्वस्थता, मुंबई हायकोर्टाच्या आदेशाने २ मे, २०१२ नंतर नियुक्त करण्यात आलेल्या शिक्षकांना नाकारण्यात आलेल्या मान्यता, प्लॅनमधील शिक्षकांच्या पगारासाठी न झालेली तरतूद, अनुकंपा शिक्षक/शिक्षकेतरांच्या प्रलंबित मान्यता, लिव्ह व्हेकेन्सीवरील रिक्त असलेल्या जागा, २८ ऑगस्टच्या शासन निर्णयाने बदलेली संच मान्यता, भाषा शिक्षकाची त्यात करण्यात आलेली परवड, कमी करण्यात आलेली शिक्षक संख्या, कला, क्रीडा, संगीत शिक्षकांच्या नेमणूका विना मानधन किंवा नाममात्र मानधनावर करणारा ७ ऑक्टोबरचा शासन निर्णय, माध्यमिक स्तरावर भाषा विषयांना दिलेला व्यवसाय शिक्षणाचा पर्याय, मागासवर्गीय आणि विकलांग मुलांच्या सवलती काढून घेण्याची शिफारस, ९वी,

१०वींसाठी दुरस्थ शिक्षणाचा पर्याय देण्याचा प्रयत्न, पाचवीपर्यंत विद्यार्थ्यांना इंग्रजी शिक्षणापासून कॉलेजांना देण्यात आलेला नकार, सत्ताधारी पक्षांशी संबंधित शिक्षण संस्थांना मूल्यांकनाशिवाय देण्यात आलेली मान्यता आणि अनुदान, गरीब, मागासवर्गीय, अल्पसंख्याक आणि बहुजन वर्गाच्या मुलांमुलींचे माध्यमिक, उच्च माध्यमिक शिक्षणातून उच्चाटन करण्याचा घातलेला घाट, शिक्षण विभागात आणि अभ्यासक्रमात वाढलेला शासनबाह्य हस्तक्षेप, खुद्द मुख्यमंत्र्यांना शैक्षणिक अहवालाचा मसुदा स्कॅप करावा लागणे, शासनाच्या शिक्षण व्यवस्थेवरून जनतेचा विश्वास उडून जाणे, यामुळे निर्माण झालेली अभूतपूर्व चिंतेची परिस्थिती, त्यावर शासनाची प्रतिक्रिया आणि उपाययोजना."

(सकाळी ११.३० ते दुपारी १२.४५ वाजेपर्यंत)

(क) : लक्षवेधी सूचना — (म.वि.प. नियम १०१ अन्वये) -

(१) श्री. जगन्नाथ शिंदे, अॅड. राहुल नार्वेकर, श्री. सुनिल तटकरे, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"राज्यात विशेषतः दक्षिण महाराष्ट्र व कोकणातील पाचही जिल्ह्यांसह मुंबई शहरात भटक्या आणि मोकाट कुत्र्यांनी धुमाकूळ घातला असून, मॉर्निंग वॉकसाठी जाणा-या, शाळकरी विद्यार्थी तसेच रात्री कामावरून येणा-या व रात्रपाळीसाठी जाणा-या कामगारांना मोकाट कुत्र्यांनी चावा घेण्याचे दिवसेंदिवस वाढीस लागलेले प्रकार, कुत्र्यांच्या चावण्यामुळे काही निष्पाप बालके, तसेच नागरिकांचा झालेला मृत्यू, सदरहू मोकाट कुत्र्यांच्या उपद्रवाबाबत संबंधित यंत्रणेकडे तक्रारी करूनही त्याबाबत यंत्रणांकडून योग्य ती कार्यवाही होत नसल्याने राज्यातील जनतेस नाहक कुत्र्यांच्या दहशतीला सामोरे जाण्याची आलेली पाळी, मोकाट कुत्र्यांना आवर घालण्याच्या दृष्टीने शासनाने विनाविलंब ठोस कालबद्ध कार्यक्रम आखून त्याची युध्दपातळीवर अंमलबजावणी करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(२) श्री. अशोक ऊर्फ भाई जगताप, प्रा. जोगेन्द्र कवाडे, श्री. रामहरी रुपनवर, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"अमरावती जिल्ह्यातील तिवसा मतदार संघातील भालसी, ता. भातकुली येथील मूळची रहिवासी असलेल्या माधुरी सोळंके, पोलीस हेड कॉन्स्टेबल, वरळी पोलीस मुख्यालय येथे कर्तव्यावर असताना अचानक बेपता झाल्या त्यानंतर तिच्या बहिणीने पोलीस ठाण्यात दिनांक १५ ऑगस्ट, २०१६ रोजी वा त्यासुमारास बहिण बेपत्ता असल्याची तक्रार देण्याकरीता गेली असता संबंधित ड्युटीवर असलेल्या पोलीसांनी तक्रार घेण्यास नकार देणे, त्यानंतर सायंकाळी ६.२० ला तक्रार दाखल

करणे, त्यानंतर पोलीस तपासात त्यांचा मृतदेह ठाण्यांतर्गत समुद्राच्या खाडीत आढळून येणे, सदरील मृतदेहाच्या अवस्थेवरून अतिशय निर्दयीपणे खून केल्याचे स्पष्ट होणे, निर्दयी आरोपीवर कठोर कारवाई व्हावी यासाठी स्थानिक लोकप्रतिनिधींनी माहे, २२ ऑगस्ट, २०१६ रोजी जिल्हा पोलीस अधिक्षक, अमरावती (ग्रामीण) तसेच पोलीस आयुक्त रेल्वे, अमरावती (ग्रामीण) यांना लेखी निवेदन दिले असणे, तसेच सदरील हत्ये प्रकरणी सत्य शोधून काढण्यासाठी आदिवासी हक्क परिषद, आदिवासी पारधी संघटनेतर्फे सी.आय.डी. चौकशीची मागणी केली असणे, परंतू अद्यापपर्यंत कोणतीच कार्यवाही करण्यात न येणे, यामुळे येथील जनसामान्यांमध्ये पसरलेले तीव्र असंतोषाचे व चिडीचे वातावरण, परिणामी पोलीस यंत्रणेवरील विश्वास उडणे, यामुळे कायदा व सुव्यवस्था दिवसेंदिवस ढासळत जाऊन ती धोक्यात येणे, सबब शासनाने तातडीने संबंधित आरोपीस पकडून त्याचेवर कडक कारवाई करण्याबाबत तसेच तक्रार लिहून घेण्यास टाळाटाळ करण्याच्या संबंधित पोलिसांवर कारवाई करण्याची आवश्यकता, याबाबत शासनाची प्रतिक्रिया."

(३) श्री. प्रकाश गजभिये, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"नागपूरात १४ वर्षापूर्वी मिहान प्रकल्प सुरु करण्यात येऊन त्याचे मार्केटींग देश-विदेशात करण्यात येणे, या प्रकल्पामुळे राज्यातील बेरोजगारीचा मोठा प्रश्न सुटणार असल्याने सर्वांचे लक्ष याकडे लागलेले असणे, मिहानमध्ये इन्फोसिस, टीसीएस, सत्यम, बोईंग, हाल, शापुरजी पालोनजी, विप्रो, डीएलएफ, अंबुजा रीयल्टी, ताजसेट इंडस्ट्रीज, मॅक्सस्पेस अशा कंपन्यांनी आपल्या गरजेनुसार जमीनी घेतल्या पण १० वर्षांपर्यंत त्यांनी जमीनीचा कोणताही उपयोग केलेला नसणे, फक्त १५ कंपन्यांनी काम सुरु केले असून, इंटरनेशनल कोलॅबरेटिव्ह एअरोस्पेस डेव्हलपमेंट च्या माध्यमातून नॅनोसॅटेलाईट निर्मिती मिहानमध्ये सुरु करण्यास उत्सुक असणे, त्यासाठी कंपनीने MIDC शी सामंजस्य करार करणे, ५० एकर जागेवर ३०० कोटी रुपयांची गुंतवणूकीची त्यांची योजना असणे, मात्र आता हा प्रकल्प बारगळला जाणे, करारानंतर कंपनी व अधिकाऱ्यांशी कुठलाही ताळमेळ न झाल्याने जवळपास ५०० चा रोजगार पुर्णपणे बारगळला असून, सनटेक रिऑलिटी कंपनीने मिहानमध्ये १०८ एकरसाठी MIDC शी करार केलेला असून, १५०० कोटी रुपयांची गुंतवणूकही कंपनी करणार होती पण १०८ एकर जागा घेण्यासाठी हप्त्याची सोय, MIDC नियमामध्ये टप्प्याटप्प्याने जागा देण्याची कुठलीही तरतुद नसल्याने गुंतवणूक जवळपास बारगळली असणे, यामुळे २००० रोजगार थंड बस्त्यात जाणे, मिहानमध्ये अमेरिका, ब्रिटन, ऑस्ट्रेलिया, सिंगापूर, चीन, इंडोनेशिया, बेलारुस, डेन्मार्कचे कौन्सील जनरल यांनी भेटी दिल्या असणे, अनेक देशातील शिष्टमंडळांनीही भेटी दिल्या असून मिहानमध्ये गुंतवणूकीसंदर्भात कोणीही सकारात्मक भुमिका स्पष्ट

केली नसल्याने मिहान प्रकल्प रसातळास गेला असणे, याप्रकरणी बेरोजगारांची क्रूर चेष्टा करण्यात येत असणे, याबाबत शासनाने केलेली वा करावयाची कार्यवाही व शासनाची प्रतिक्रिया."

- (४) **सर्वश्री. हेमंत टकले**, गिरीशचंद्र व्यास, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"माहे नोव्हेंबर, २०१६ मध्ये वा त्या सुमारास राज्यात मोठ्या प्रमाणात पोलिसांच्या PSI या पदाच्या जागा रिक्त असल्याची गंभीर बाब उघड होणे, राज्यात गुन्हेगारीचे प्रमाण मोठ्या प्रमाणात वाढत असताना अनेकदा कायदा व सुव्यवस्थेचा प्रश्न सांभाळताना अनेकदा महाराष्ट्र पोलिसांना अपुऱ्या मनुष्यबळामुळे चोवीस तास किंवा त्याहून ही जास्त वेळ काम करावे लागत असणे, पोलिस उपनिरीक्षक विभागीय मर्यादित परिक्षा, २००२ पात्र ठरलेल्या परंतू शिफारस न झालेल्या उमेदवारांना PSI या पदावर सामावून घेण्याबाबतचा महत्वपूर्ण निर्णय मा. सर्वोच्च न्यायालयाने देणे, परंतु अद्यापपर्यंत गृह विभागाकडून या निर्णयाची अंमलबजावणी न होणे, अनेक उमेदवारांनी मा. सर्वोच्च न्यायालयाच्या निकालाच्या अनुषंगाने मा.मुख्यमंत्री, महाराष्ट्र राज्य यांचेकडे दिनांक १६ नोव्हेंबर, २०१४ रोजी पोलिस उपनिरीक्षक पदावर पदोन्नती देण्याबाबत अर्ज करणे, परंतु सदर अर्जावर अद्यापपर्यंत कोणतीही कार्यवाही न करणे, राज्यात वाढत असलेली गुन्हेगारी लक्षात घेता राज्य शासनाने या प्रकरणाची गंभीर दखल घेवून, सदर उमेदवारांना तातडीने PSI या पदावर नियुक्ती करण्याची आवश्यकता, याप्रकरणी शासनाने करावयाची कार्यवाही व शासनाची प्रतिक्रिया."

- (५) **सर्वश्री. नरेंद्र पाटील**, धनंजय मुंडे, सुनिल तटकरे, हेमंत टकले, किरण पावसकर, अनिल भोसले, जयवंतराव जाधव, अॅड. निरंजन डावखरे, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"सातारा जिल्ह्यातील कोयना जलाशयात वर्षानुवर्षे प्रकल्पग्रस्तांमार्फत अखंडपणे सुरु असलेली जलवाहतूक अचानकपणे गृह विभागाच्या आदेशामुळे गेली दिड वर्षापासून बंद असणे, वन विभागाने अडवणूक केल्यामुळे सदर ठिकाणचे सर्व रस्ते अपूर्ण अवस्थेत असणे, अनेक गावांमध्ये रस्त्याने वाहतूक होत नसल्याने या परिसरात जलवाहतुकीशिवाय पर्याय नसणे, तसेच शासकीय विभागाची लाँच सेवा देखील अनेक वर्षे बंद केल्यामुळे अनेक लोकांच्या आजारपणात जलवाहतुकीविना औषधोपचार मिळण्यास होणारा विलंब, त्यामुळे आजारग्रस्तांचे होत असलेले मृत्यू, परिणामी, तसेच याच जलाशयामध्ये तापोळा, बामणोली या विभागामध्ये लाँचने जलवाहतूक सुरु असणे, मात्र केवळ पाटण तालुक्यातील लाँच सेवा बंद केल्यामुळे पर्यटक तसेच पर्यटनावर अवलंबून असणारे सर्व व्यवसाय बंद झाल्यामुळे स्थानिकांवर तसेच कोयना प्रकल्पग्रस्तांवर उपासमारीची वेळ आल्यामुळे स्थानिकांमध्ये पसरलेला असंतोष, सदर जलवाहतूक पुर्ववत ठेवून प्रकल्पग्रस्तांना

तसेच स्थानिक ग्रामस्थांना दिलासा मिळणेकरीता शासकीय स्तरावरून करावयाची उपाययोजना व शासनाची प्रतिक्रिया."

- (६) श्री. प्रविण दरेकर, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील बोरीवली-दहिसर श्रीकृष्ण नगर ते ओमकारेश्वर मंदिर भुयारी रस्ता प्रस्तावित असणे, बोरीवली (पूर्व) येथील बोरकर कंपाऊंड-टाटा पॉवर हाऊस ते पेट्रोल पंप स्कायवॉक प्रस्तावित असणे, दहिसर केतकीपाडा ते आनंद नगर स्कायवॉक प्रस्तावित असणे, या प्रस्तावांबाबत मा.मुख्यमंत्री महोदयांनी त्वरीत कार्यवाहीचे निदेश दिल्यानंतरही सदर प्रस्ताव एमएमआरडीएकडे दीर्घकाळ प्रलंबित असणे, दहिसर प्रवेशद्वारावर गुजरात मधून राज्यात येणारे अभ्यागत तसेच त्या परिसरातील औद्योगिक क्षेत्रातील मजूर यांच्याकरिता पुरेशा प्रसाधनगृहांची व्यवस्था करण्याची आवश्यकता, श्रीकृष्ण नगर ते नॅशनल पार्क येथे बंधारा बांधून व तेथे बोरींगची सुविधा उपलब्ध करून नॅशनल पार्क मध्ये येणाऱ्या पर्यटकांना आकर्षित करण्याची आवश्यकता, श्रीकृष्ण नगर, अभिनव नगर, नॅन्सी कॉलनी, शांतीवन, हनुमान टेकडी, सावरपाडा इ. परिसरात पिण्याच्या पाण्याव्यतिरिक्त अन्य कामांकरिता पाण्याची सुविधा उपलब्ध करण्याची आवश्यकता, या सर्व प्रस्तावांकरिता शासनाने तातडीने निधी उपलब्ध करण्याची आवश्यकता, याबाबत शासनाने करावयाची कार्यवाही व उपाययोजना."

- (७) अॅड. निरंजन डावखरे, सर्वश्री. किरण पावसकर, नरेंद्र पाटील, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"ठाणे जिल्ह्यातील उल्हासनगर शहरातील श्री.अनिल भगवानदास जयसिंघानी व इतर गुन्हेगारी प्रवृत्तीच्या समाजकंटकांमार्फत प्रामाणिक उद्योजकांना अत्याचार व विनयभंगासारख्या गुन्ह्यांच्या धमक्या देऊन त्यांचे भूखंड बेकायदेशीररित्या ताब्यात घेणे, त्यांचे मानसिक खच्चीकरण करणे, यासंदर्भातील सन २०१६ च्या अर्थसंकल्पीय अधिवेशनामधील लक्षवेधी सूचनेवरील चर्चेला उत्तर देताना, उच्च अधिकाऱ्यांमार्फतच्या चौकशीचे व कठोर कारवाईचे आश्वासन देण्यात येणे, तथापि सदर आश्वासनानुसार अद्याप कार्यवाही न झाल्यामुळे उक्त गुंडांच्या टोळ्यांचा उपद्रव व दहशत कायम असणे, त्यामुळे उल्हासनगर शहरातील नागरिकांमध्ये व प्रामुख्याने बांधकाम व्यावसायिकांमध्ये नाराजीची, भीतीची भावना वाढीस लागणे, परिणामी लोकप्रतिनिधींना सभागृहामध्ये दिलेल्या आश्वासनासंदर्भात साशंकता निर्माण होणे, त्यामुळे साहजिकच समाजकंटकांचा दहशतवाद वाढीस लागणे, या प्रकरणी शासनाने सदर समाजकंटकांविरुद्ध अतिशीघ्रतेने कार्यवाही करण्याची आवश्यकता व शासनाची प्रतिक्रिया."

- (८) सर्वश्री. धनंजय मुंडे, जयवंतराव जाधव, वि.प.स. पुढील तातडीच्या व सार्वजनिक महत्त्वाच्या बाबीकडे **महसूल मंत्र्यांचे** लक्ष वेधतील :-

असुधारित प्रत

"मौजे कोलशेत, जि.ठाणे, येथील सर्व्हे नं. ११४/४, ११५/२ या शेतजमिनीवर संरक्षित कुळ असणे, तसेच मौजे कोलशेत येथील सर्व्हे नं ९९(२) ही जमीन औद्योगिक प्रयोजनासाठी कंपनीकरीता भूसंपादीत केलेली असताना सदर ठिकाणी रहिवासी प्रयोजनासाठी वापरात बदल अनुज्ञेय नसताना या संदर्भातील मे. ओरिएंटल इंडस्ट्रीजच्या भूसंपादीत जमीनीचे हस्तांतरण व वापरात बदला संदर्भातील विनंती अनुज्ञेय नसल्यामुळे त्यांच्या विनंतीची संचिका महसूल विभागाने बंद केल्याचे विकासकांना माहित असताना या सर्व बाबी दुर्लक्षित करून उपरोक्त ११४/४, ११५/२ व ९९ (२) या जमीनीवर एकत्रितपणे विकास परवानगी ठाणे मनपा यांनी दिली असणे, आदिवासी कुळांची बाब लक्षात आल्यानंतर कुळ कायद्यातील तरतूदीनुसार अधिकार नसताना व अपिलाचा विषय नसताना अपील क्र.८४/२०१५ अन्वये अपर जिल्हाधिकारी ठाणे यांनी उच्च पदस्थांच्या दबावावरून संरक्षित कुळाचे नाव बेकायदेशीररित्या कमी करणे, सर्व्हे नं. ९९ (२) औद्योगिक प्रयोजनासाठी संपादीत केल्यानंतर कंपनीला दिलेल्या सनदीतील तरतूदीनुसार या जमीनीपैकी अंशतः / पूर्णतः सार्वजनिक प्रयोजनासाठी लागणारी जमीन नाममात्र रकमेस मनपा ठाणे यांनी घेणे शक्य असताना त्यांनी त्याबदल्यात टी डी आर देणे, त्यामुळे विकासकास किमान ६० कोटी रुपयांचा फायदा होणे, सर्व्हे नं. ९९ (२) या संपादीत जमीनी संदर्भात शासनाची कोणतीही परवानगी नसताना सदर जमीनीचा ताबा हस्तांतरित होवून प्रत्येक गृहप्रकल्पाचे काम सुरु होणे, सर्व्हे नं. ११४/४, ११५/२ या जमीनीस आदिवासींचे हक्क असणे, असे असताना सर्व्हे नं. ९९ (२), ११४/४ व ११५/२ या जमिनीवर मनपा ने एकत्रितपणे विकास परवानगी दिल्यामुळे व प्रत्यक्ष गृह प्रकल्पाचे काम सुरु झाल्यामुळे विकास परवानगी त्वरीत रद्द करणे, भूसंपादीत जमीनी संदर्भातील शर्त भंग झाल्याने ती सरकार जमा करणे व आदिवासी कुळाच्या हिताचे संरक्षण करणे तसेच सर्व सामान्य गुंतवणुक दारांची फसवणुक न होण्याच्या दृष्टीकोनातून शासनाने करावयाची कारवाई व शासनाची भूमिका."

(९) **सर्वश्री. रामहरी रुपनवर**, अशोक ऊर्फ भाई जगताप, **वि.प.स.** पुढील तातडीच्या व सार्वजनिक महत्त्वाच्या बाबीकडे **वने मंत्र्यांचे** लक्ष वेधतील :-

"सोलापूर जिल्हातील माळढोक अभयारण्यासाठी ३६६.७४ चौरस कि.मी सीमा निश्चीत करण्यात आली आणि माळढोक अभयारण्य जमिनीचा प्रश्न अद्यापही सुटलेला नसल्याची बाब माहे नोव्हेंबर, २०१६ च्या दरम्यान निदर्शनास येणे, वन विभागाची राखीव असलेली १ हजार २१ हेक्टर जमिन अधिसूचित केली असून यात महसूल विभागाच्या नोंदीनुसार ५०४ हेक्टर ३७ आर इतक्या राखीव वन जमिनीचे ब्रिटीश काळात म्हणजेच सन १९१४ व १९४० मध्ये तर काही जमिनीचे १९८० मध्ये नागरिकांना वाटप करण्यात आले असणे, परंतू महसूल व वन विभागाने खातरजमा न करता ही जमिन माळढोक अभयारण्यासाठी अधिसूचित करण्याचा प्रस्ताव सादर केला असणे, त्यामुळे वाटप केलेल्या ५०४ हेक्टर जमिनीला पर्याय

म्हणून इतर शेजारील गावातील जमिन उपलब्ध करून देण्यासाठी महसूल विभागाने शासकीय व गायरान जमिनीचा शोध सुरू करण्यात आला असल्याने अद्याप या गावांच्या पुनर्वसनासंदर्भात कोणतीच उपायोजना करण्यात न येणे, त्यामुळे ५०४ हेक्टर शेतकरी वहिवाटीचा व अभयारण्याचा गुंता सुरू नसल्याने याबाबत त्वरीत चौकशी करून करावयाची कार्यवाही व याबाबत शासनाची प्रतिक्रिया."

(१०) श्री. विनायकराव मेटे, वि.प.स. पुढील तातडीच्या व सार्वजनिक महत्त्वाच्या बाबीकडे गृहनिर्माण मंत्र्यांचे लक्ष वेधतील :-

"पुणे येथील मे.गोयलगंगा डेव्हलपर्स प्रा.लि. सर्व्हे नं. ३५ ते ४० वडगाव (बु.) येथील गृहप्रकल्पामध्ये कायद्याचे उल्लंघन करून बेकायदेशीर बाबी व पर्यावरणाची हानी होणे, या गृहप्रकल्पामध्ये सांस्कृतीक सभागृह, आरक्षणात फेरफार, वाढीव एफ.एस.आय. (F.S.I.) कर चुकवेगीरी डी.सी. (D.C.) नियमांचे उल्लंघन, एम आर अँड टी.पी. (M.R. & T.P.) कायद्याचे उल्लंघन, मोफा कायद्याचे उल्लंघन, पर्यावरण कायदा व प्रदुषण नियंत्रण कायद्याचे उल्लंघन या सर्व तक्रारीबाबत मा.मुख्यमंत्री, मा.नगरविकास राज्यमंत्री, मा.पर्यावरणमंत्री, आयुक्त पुणे मनपा, सचिव पर्यावरण, शहर अभियंता पुणे मनपा यांच्याकडे वेळोवेळी तक्रारी देणे, दिनांक ७ एप्रिल, २०१५ अर्थसंकल्पीय अधिवेशनात मा.नगरविकास राज्यमंत्री यांनी दिलेले उत्तर व सदर बांधकामाची प्रत्यक्ष स्थिती यामध्ये तफावत असल्याकारणाने मा.नगरविकास राज्यमंत्र्यांनी दिनांक २६ मे, २०१५ रोजी मंत्रालय येथे सुनावणी घेवून संबंधीत भ्रष्ट अधिकाऱ्यांवर कार्यवाही करण्याचे आदेश देणे, सदरील आदेश देवूनही संबंधित भ्रष्ट अधिकाऱ्यांवर कोणतीही कारवाई न होणे, त्यामुळे तक्रारदाराने मा.हरीत लवाद, पुणे यांच्याकडे तक्रार करणे, या तक्रारीची लवादांनी संपूर्ण चौकशी करून सदर प्रकल्पामध्ये पर्यावरणाचे मोठ्या प्रमाणात गंभीर स्वरूपाचे नुकसान केल्याचे ताशेरे ओढल्याने सदरील विकासकाला जबाबदार धरून १०५ कोटी रु.दंड ठोठावणे, सदरील प्रकल्पाला बेकायदेशीरपणे मदत करणाऱ्या अतिरिक्त मुख्य सचिव, पर्यावरण विभाग महाराष्ट्र राज्य व मनपा च्या दोषी अधिकाऱ्यांवर कारवाईचे आदेश देऊन पर्यावरण विभागाला २ लाख रुपये व पुणे मनपाला ६ लाख रुपये दंड ठोठावणे, या सर्व प्रकल्पात २६ प्रकारच्या बेकायदेशीर बाबी असल्याचे तक्रारदाराने वेळोवेळी शासनाच्या निदर्शनास आणणे, परंतू मनपाचे अधिकारी यांचे अनुचीत पाठबळ मिळत असल्याने मे.गोयलगंगा पुणे या विकासकाने पुणे आणि पिंपरी चिंचवड मनपा हद्दीतील अनेक बेकायदा प्रकल्प उभे करणे सुरुच ठेवलेले असणे, शासनाच्या वतीने या प्रकल्पावर कोणतीही कारवाई होत नसल्याने मुळ तक्रारदाराने मा.हरीत लवाद यांच्याकडे तक्रारी दाखल करणे, याबाबत सदरील विकासकाला व भ्रष्ट अधिकाऱ्यांना शासनाचे व पुणे मनपाचे मिळत असलेले पाठबळ शासनाबाबत लोकांमध्ये पसरलेला तीव्र असंतोष व शासनाची प्रतिक्रिया."

- (११) **सर्वश्री. श्रीकांत देशपांडे**, दत्तात्रय सावंत, कपिल पाटील, अॅड.निरंजन डावखरे, **वि.प.स. पुढील तातडीच्या व सार्वजनिक महत्त्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्यात शिक्षकांच्या वैद्यकीय खर्चाच्या प्रतीपुर्तीची हजारो बिलांची प्रकरणे वारंवार मोठ्या कालावधीसाठी प्रलंबित असणे, गरजवंतांना वैद्यकीय खर्चाची प्रतीपुर्ती तत्परतेने होत नसल्याने सोसावा लागणारा त्रास, ठिकठिकाणी संबंधित यंत्रणेकडून अडवणूक करण्यात येत असल्याने त्यातून गैरप्रकारांना मिळणारे उत्तेजन, अनेक ठिकाणी वैद्यकीय खर्चाच्या प्रतीपुर्तीची बिले अवास्तव असल्याच्या कारणाने वाद / तक्रारी उद्भवणे अशा प्रकरणांची संख्या मोठी असणे, सबब महाराष्ट्र पोलीस कुटुंब आरोग्य योजनेप्रमाणे राज्यातील प्राथमिक, माध्यमिक व उच्चमाध्यमिक शाळा व महाविद्यालयीन शिक्षक, शिक्षकेतर व मुख्याध्यापक/ प्राचार्य/ कर्मचाऱ्यांना कॅशलेस कार्डाची योजना लागू नसणे, वेळेवर महागडे उपचार पैशाअभावी उपलब्ध न होणे, त्यात कधी कधी जिवीत हानी होणे, त्यामुळे अशा उपचारासाठी शिक्षक, शिक्षकेतरांना कर्ज काढावे लागणे, शिक्षक व शिक्षकेतर कर्मचारी यांना औषधोपचार व शस्त्रक्रिया यासाठी राज्यातील अद्ययावत इस्पितळांमध्ये कॅशलेस कौटुंबिक आरोग्य योजना लागू करण्याची आवश्यकता असणे, याबाबत शिक्षक भारतीचे अध्यक्ष अशोक बेलसरे, प्रमुख कार्यवाह व कार्यवाह यांनी शिक्षकांसाठी सावित्री फातिमा कॅशलेस कुटुंब आरोग्य योजनेचा प्रस्ताव शासनास सादर करणे, याबाबत तत्कालिन शिक्षणमंत्री यांनी तर विद्यमान शिक्षणमंत्री यांनी तत्त्वतः मान्यता देणे, मात्र शासनाने याबाबत अंमलबजावणीचा निर्णय न घेतल्यामुळे शिक्षक व शिक्षकेतर कर्मचारी यांना होणारी दगदग आणि त्रास तसाच चालू राहणे, याबाबत शासनाने दखल घेऊन तातडीने करावयाची उपाययोजना, केलेली कार्यवाही व शासनाची प्रतिक्रिया."

- (१२) **डॉ.(श्रीमती) नीलम गोन्हे, वि.प.स. पुढील तातडीच्या व सार्वजनिक महत्त्वाच्या बाबीकडे महिला व बाल विकास मंत्र्यांचे लक्ष वेधतील :-**

"दिनांक ७ सप्टेंबर २०१६ रोजी येरवडा (जि.पुणे) येथील महिला व बालविकास विभागाच्या बालनिरिक्षण गृहामध्ये लैंगिक अत्याचार झाल्याची घटना उघडकीस येणे, जिल्हा महिला व बालकल्याण अधिकाऱ्यांना या प्रकरणाची माहिती पिडीतांनी देऊनही कोणतीही कार्यवाही न होणे, या पुर्वीदेखील अशाच प्रकारच्या अनेक घटना सदर बालनिरिक्षक गृहामध्ये झाल्याच्या तक्रारी बालहक्क कार्यकर्त्यांनी संबंधित अधिकाऱ्यांकडे तक्रारी करणे, सदर अत्याचाराबाबत पोलिसांत तक्रार देऊनही पोलिसांनी तक्रारीकडे दूर्लक्ष करणे, सदर गंभीर घटनेची तातडीने चौकशी करून संबंधिताविरुद्ध कडक कारवाई करण्याची आवश्यकता, त्याकडे शासनाचे होत असलेले अक्षम्य दूर्लक्ष, याबाबत शासनाने तातडीने करावयाची कार्यवाही व याबाबत शासनाची प्रतिक्रिया व भूमिका."

(ख) : म.वि.प. नियम १०१ - अ अन्वये विशेष उल्लेख - (असल्यास).

(दुपारी १.०० वाजता)

एक : प्रश्नोत्तरे -

(क) तारांकित प्रश्न.

(ख) तारांकित प्रश्नाची अधिक माहिती सभागृहाच्या पटलावर ठेवणे -

(१) आदिवासी विकास : (क) "अतिरिक्त आयुक्त श्री.वरवंटकर यांची मंत्री

चौकशी करण्याबाबत" या विषयावरील श्री. जगदीश गुप्ता, माजी वि.प.स. यांचा तारांकित प्रश्न क्रमांक १९३५८ ला दिनांक २९ जुलै, २०११ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

(ख) "रायगड जिल्ह्यातील आदिवासी भागातील विद्यार्थ्यांना शैक्षणिक प्रोत्साहन भत्ता मिळाला नसल्याबाबत" या विषयावरील अॅड. निरंजन डावखरे, वि.प.स. यांचा तारांकित प्रश्न क्रमांक ९४० ला दिनांक ११ डिसेंबर, २०१४ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

(ग) "राज्यात आदिवासी शाळेत शिकणाऱ्या मुलींना सोयी सुविधा पुरविण्याबाबत" या विषयावरील श्रीमती विद्या चव्हाण व इतर वि.प.स. यांचा तारांकित प्रश्न क्रमांक ३९८७ ला दिनांक १० एप्रिल, २०१५ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

(२) पशुसंवर्धन,
दुग्धविकास आणि
मत्स्यविकास मंत्री

: "मुंबईतील आरे वसाहतीत आदिवासी पाड्यात निर्माण झालेली पाणीटंचाई" या विषयावरील श्री. विजय ऊर्फ भाई गिरकर, वि.प.स. यांचा

असुधारित प्रत

तारांकित प्रश्न क्रमांक ७३५२ ला दिनांक २२ जुलै, २०१५ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : कागदपत्रे सभागृहासमोर ठेवणे.

- (१) मुख्यमंत्री : "महाराष्ट्र राज्य माहिती आयोगाचा दिनांक १ जानेवारी ते ३१ डिसेंबर, २०१५ या कालावधीतील दहावा वार्षिक अहवाल" सभागृहासमोर ठेवतील.
- (२) उच्च व तंत्र शिक्षण व सांस्कृतिक कार्य मंत्री : (क) "संत गाडगेबाबा अमरावती विद्यापीठ यांचा सन २०१४-२०१५ या वर्षाचा बत्तीसावा वार्षिक अहवाल" सभागृहासमोर ठेवतील.
(ख) "महाराष्ट्र चित्रपट, रंगभूमी आणि सांस्कृतिक विकास महामंडळ मर्यादित यांचा सन २०१५-२०१६ या वर्षाचा एकोणचाळीसावा वार्षिक अहवाल" सभागृहासमोर ठेवतील.
- (३) अन्न व औषध प्रशासन मंत्री : "हाफकिन जीव-औषध निर्माण महामंडळ मर्यादित यांचा सन २०१२-२०१३ व २०१३-२०१४ या वर्षाचा अनुक्रमे एकोणचाळीसावा व चाळीसावा वार्षिक अहवाल" सभागृहासमोर ठेवतील.
- (४) वैद्यकीय शिक्षण मंत्री : "महाराष्ट्र आरोग्य विज्ञान विद्यापीठ, नाशिक यांचा सन २०१४-२०१५ या वर्षाचा सतरावा वार्षिक अहवाल व लेखे" सभागृहासमोर ठेवतील.
- (५) उद्योग मंत्री : (क) "महाराष्ट्र औद्योगिक विकास महामंडळ यांचा सन २०१२-२०१३ व २०१३-२०१४ या वर्षाचा अनुक्रमे एकावनावा व बावनावा वार्षिक अहवाल" सभागृहासमोर ठेवतील.
(ख) "महाराष्ट्र राज्य खादी व ग्रामोद्योग मंडळ यांचा सन २०१३-२०१४ या वर्षाचा वार्षिक अहवाल" सभागृहासमोर ठेवतील.
- (६) पशुसंवर्धन, दुग्धविकास व मत्स्यव्यवसाय मंत्री : "पुण्यश्लोक अहिल्यादेवी महाराष्ट्र मेंढी व शेळी विकास महामंडळ मर्यादित, पुणे यांचा सन २०१३-२०१४ या वर्षाचा पस्तीसावा वार्षिक अहवाल" सभागृहासमोर ठेवतील.

- तीन : "अनुसूचित जाती कल्याण समितीचा "चौथा" व "पाचवा" अहवाल सादर करणे."
चार : "रोजगार हमी योजना समितीचा "तिसरा" अहवाल सादर करणे."
पाच : "अनुसूचित जमाती कल्याण समितीचा "चौथा" अहवाल सादर करणे."
सहा : "नियम समितीचा "दुसरा" अहवाल सादर करणे."
सात : सदस्य — नियम समिती यांचा प्रस्ताव.

"विधानपरिषद नियम समितीच्या आज दिनांक १५ डिसेंबर, २०१६ रोजी सभागृहास सादर करण्यात आलेल्या अहवालाच्या अनुषंगाने नियम समितीच्या अहवालातील शिफारशीमध्ये सुधारणा करण्याची सूचना देण्यासंबंधातील नियम २१९ (१) व २१९ (३) मधील दहा दिवसांच्या कालावधीबाबतची जी तरतूद आहे ती नियम २८९ अन्वये स्थगित करण्यात येऊन सदरहू मुदत उक्त अहवालाच्या बाबतीत दोन दिवसांची करण्यात यावी."

- आठ : "अशासकीय विधेयके व ठराव समितीचे प्रतिवृत्त सादर करणे."
नऊ : म.वि.प.नियम ९३ अन्वये सूचनांची निवेदने — असल्यास.
दहा : सन २०१६-२०१७ च्या पुरवणी मागण्यांवर चर्चा (पहिला व शेवटचा दिवस.)

खालील मंत्र्यांच्या मागण्यांवर चर्चा होईल.

१. मुख्यमंत्री.
२. महसूल, मदत व पुनर्वसन कार्य, सार्वजनिक बांधकाम (सार्वजनिक उपक्रम वगळून) मंत्री.
३. वित्त व नियोजन, वने मंत्री.
४. शालेय शिक्षण, क्रीडा व युवक कल्याण, उच्च व तंत्र शिक्षण, मराठी भाषा, सांस्कृतिक कार्य, अल्पसंख्याक विकास व वक्फ मंत्री.
५. गृहनिर्माण मंत्री.
६. ग्रामविकास, महिला व बाल विकास मंत्री.
७. आदिवासी विकास मंत्री.
८. अन्न व नागरी पुरवठा, ग्राहक संरक्षण, अन्न व औषध प्रशासन, संसदीय कार्य मंत्री.
९. वैद्यकीय शिक्षण, जलसंपदा व लाभक्षेत्र विकास मंत्री.
१०. परिवहन, खारभूमी विकास मंत्री.
११. उद्योग, खनिकर्म मंत्री.
१२. कृषी, फलोत्पादन मंत्री.
१३. पर्यावरण मंत्री.
१४. ऊर्जा, नवीन व नवीकरणीय ऊर्जा, राज्य उत्पादन शुल्क मंत्री.

१५. पाणीपुरवठा आणि स्वच्छता मंत्री.
१६. सार्वजनिक आरोग्य व कुटूंब कल्याण मंत्री.
१७. सामाजिक न्याय व विशेष सहाय्य मंत्री.
१८. जलसंधारण, राजशिष्टाचार मंत्री.
१९. रोजगार हमी योजना, पर्यटन मंत्री.
२०. सहकार, पणन व वस्त्रोद्योग मंत्री.
२१. पशुसंवर्धन, दुग्धविकास व मत्स्यविकास मंत्री.
२२. कामगार, भूकंप पुनर्वसन, कौशल्य विकास, माजी सैनिकांचे कल्याण मंत्री.

अकरा : शासकीय विधेयक -

विधानसभेने संमत केल्यास — विधेयक विचारात घेणे -

"सन २०१६ चे वि.स.वि क्रमांक ५७ - महाराष्ट्र (तृतीय पुरवणी)
विनियोजन विधेयक, २०१६"

बारा : सन २००९-२०१०, २०१०-२०११, २०११-२०१२ या वर्षांच्या अतिरिक्त खर्चाच्या
मागण्यांवर चर्चा.

- मध्यंतर -

तेरा : शासकीय विधेयके -

(क) विधानसभेने संमत केल्याप्रमाणे - विचार, खंडशः विचार व संमत
करणे.

(१) "सन २०१६ चे वि.स.वि. क्रमांक ४७ - महाराष्ट्र खनिज
विकास (निर्मिती व उपयोजन) निधी (निरसन) विधेयक,
२०१६"

विधेयक प्रवर समितीकडे पाठविण्याबाबत सर्वश्री. धनंजय मुंडे,
शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक ४७ - महाराष्ट्र खनिज
विकास (निर्मिती व उपयोजन) निधी (निरसन) विधेयक, २०१६
खालील सदस्यांच्या प्रवर समितीकडे त्यावरील प्रतिवृत्त दोन
महिण्यांच्या आत सादर करण्याचा अनुदेश देऊन विचारार्थ
पाठविण्यात यावे."

(१) उद्योग मंत्री.

(२) श्री. धनंजय मुंडे, विरोधी पक्ष
नेता तथा वि.प.स.

(३) श्री.शरद रणपिसे, वि.प.स.

(४) श्री.चंद्रकांत रघुवंशी, वि.प.स.

असुधारित प्रत

- (५) श्रीमती हुस्नबानू खलिफे, वि.प.स. (६) अॅड.निरंजन डावखरे, वि.प.स.
(७) श्री.अमरसिंह पंडित, वि.प.स. (८) डॉ.नीलम गोन्हे, वि.प.स.
(९) श्री.जयंत पाटील, वि.प.स. (१०) श्री.विजय ऊर्फ भाई गिरकर, वि.प.स.

- (२) "सन २०१६ चे वि.स.वि. क्रमांक ४८ - महाराष्ट्र जमीन महसूल संहिता (पाचवी सुधारणा) विधेयक, २०१६"
विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक ४८ - महाराष्ट्र जमीन महसूल संहिता (पाचवी सुधारणा) विधेयक, २०१६ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) महसूल मंत्री. (२) श्री. धनंजय मुंडे, विरोधी पक्ष नेता तथा वि.प.स.
(३) श्री.शरद रणपिसे, वि.प.स. (४) अॅड.राहुल नार्वेकर, वि.प.स.
(५) श्री.संजय दत्त, वि.प.स. (६) श्रीमती विद्या चव्हाण, वि.प.स.
(७) श्री.जयंत पाटील, वि.प.स. (८) डॉ.नीलम गोन्हे, वि.प.स.
(९) श्री.अशोक ऊर्फ भाई जगताप, वि.प.स. (१०) श्री.विजय ऊर्फ भाई गिरकर, वि.प.स.

- (ख) विधानसभेने संमत केल्याप्रमाणे — विधेयक विचारात घेणे -

"सन २०१६ चे वि.स.वि. क्रमांक ५० — महाराष्ट्र आधार (वित्तीय व इतर अर्थसहाय्य, लाभ आणि सेवा यांचे लक्षित वितरण) विधेयक, २०१६"

- (ग) विधानसभेने सुधारणांसह दुसऱ्यांदा संमत केल्याप्रमाणे - विचार, खंडशः विचार व संमत करणे.

- (१) "सन २०१६ चे वि.स.वि. क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६"
(२) "सन २०१६ चे वि.स.वि. क्रमांक २७ - महाराष्ट्र महानगरपालिका

(सुधारणा) विधेयक, २०१६"

- (३) "सन २०१६ चे वि.स.वि. क्रमांक ३२ - महाराष्ट्र महानगर प्रदेश विकास प्राधिकरण विधेयक, २०१६"
- (४) "सन २०१६ चे वि.स.वि. क्रमांक २५ - महाराष्ट्र जलसंपत्ती नियमन प्राधिकरण (सुधारणा) विधेयक, २०१६"
- (५) "सन २०१६ चे वि.स.वि. क्रमांक २८ - मुंबई महानगरपालिका (सुधारणा) विधेयक, २०१६"
- (६) "सन २०१६ चे वि.स.वि. क्रमांक २४ - महाराष्ट्र कृषि उत्पन्न पणन (विकास व विनियमन)(सुधारणा) विधेयक, २०१६"

(घ) विधानसभेने संमत केल्यास - विचार, खंडशः विचार व संमत करणे.

"सन २०१६ चे वि.स.वि.क्रमांक ५४ - महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन)(सुधारणा) विधेयक, २०१६"

चौदा : (बुधवार, दिनांक १४ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प. नियम २६० अन्वये प्रस्ताव) - (अनुक्रमांक (क) व (ख)) -

(क) सर्वश्री.धनंजय मुंडे, शरद रणपिसे, सुनिल तटकरे, नारायण राणे, जयंत पाटील, हेमंत टकले, संजय दत्त, अमरसिंह पंडित, अशोक ऊर्फ भाई जगताप, कपिल पाटील, सतिश चव्हाण, अनिल भोसले, अॅड.जनार्दन चांदुरकर, अॅड.निरंजन डावखरे, आर्कि.अनंत गाडगीळ, सर्वश्री. नरेंद्र पाटील, रामहरी रुपनवर, ख्वाजा बेग, जयवंतराव जाधव, श्रीमती हुस्नबानु खलिफे, श्री.जगन्नाथ शिंदे, प्रा.जोगेंद्र कवाडे, सर्वश्री.प्रकाश गजभिये, रामराव वडकुते, अब्दुल्लाखान दुर्राणी, आनंद ठाकुर अॅड.राहुल नार्वेकर, श्री.जयदेव गायकवाड, श्रीमती विद्या चव्हाण, सर्वश्री. रामहरी रुपनवर, अमरनाथ राजूरकर, मोहनराव कदम, अमरिशभाई पटेल, चंद्रकांत रघुवंशी, सुभाष झाबंड, हरिसिंग राठोड, आनंदराव पाटील, वि.प.स. यांचा म.वि.प. नियम २६० अन्वये प्रस्ताव - (चर्चा पुढे सुरू व मंत्र्यांचे उत्तर) -

"राज्यात प्रामुख्याने बहुसंख्येने आणि शेतीवर अवलंबून असलेल्या मराठा समाजाची शैक्षणिक व आर्थिक स्थिती कमालीची खालावलेली असणे, राज्यात सातत्याने पडत असलेल्या दुष्काळामुळे प्रामुख्याने शेतीवर अवलंबून असलेला हा समाज स्थित्यंतराच्या प्रक्रियेतून जात असणे, समाजातील युवकांना उच्च शिक्षण तसेच नोकरीची संधी उपलब्ध न होणे, आरक्षण नसल्यामुळे अनेक विद्यार्थ्यांना शैक्षणिक संधी गमाविण्याची वेळ येणे, त्यामुळे

असुधारित प्रत

त्यांच्या बेरोजगारीच्या प्रश्नाने गंभीर स्वरूप धारण केलेले असणे, यामुळे मराठा समाजाच्या युवकांमध्ये नैराश्य व संतापाची भावना निर्माण होणे, या पार्श्वभूमीवर राज्याच्या जिल्ह्याजिल्ह्यात मराठा समाजाचे आरक्षणासह विविध मागण्यांसाठी अतिशय शिस्तबद्ध पध्दतीने लाखोंच्या संख्येने मूक मोर्चे निघत असणे, मोर्चात युवक, युवती, महिला व ज्येष्ठ नागरिकांची संख्या लक्षणीय असणे, मोर्चाच्या प्रतिनिधींकडून जिल्हाधिकाऱ्यांमार्फत शासनाकडे मागण्यांचे स्वयंस्पष्ट निवेदन सादर होऊन त्यावर शासनाकडून तातडीची कार्यवाही न होणे, राज्यातील सर्वात मोठा समाज घटक स्वतःच्या न्यायहक्कासाठी शांततेच्या मार्गाने आंदोलने करीत असताना सरकारकडून त्याची कोणतीही दखल घेण्यात न येणे, त्याचबरोबर मुस्लिम, धनगर, लिंगायत समाजाने आरक्षणाच्या मागणीसाठी राज्यभर तीव्र आंदोलन छेडणे, त्यामुळे या सर्व समाजात निर्माण झालेला तीव्र असंतोष, राज्यातील मराठा व मुस्लिम समाजाला यापूर्वीच्या आघाडी शासनाने लागू केलेले आरक्षण पुर्ववत लागू करण्यासाठी करावयाच्या उपाययोजनेकडे शासनाने केलेले अक्षम्य दुर्लक्ष व हलगर्जीपणा, मराठा, मुस्लिम व धनगर समाजाला शैक्षणिक आरक्षणासह त्यांच्या इतर मागण्यांबाबतही निर्णय घेण्यासाठी करावयाची कार्यवाही."

(ख) श्री.प्रविण दरेकर, डॉ.नीलम गोन्हे, विनायक मेटे, श्रीमती स्मिता वाघ, सर्वश्री.गोपीकिसन बाजोरिया, सुजितसिंह ठाकूर, रविंद्र फाटक, प्रा.अनिल सोले, सर्वश्री.गिरीश व्यास, प्रशांत परिचारक, डॉ.अपूर्व हिरे, वि.प.स. यांचा म.वि.प. नियम २६० अन्वये प्रस्ताव — (चर्चा पुढे सुरू व मंत्र्यांचे उत्तर)

"महाराष्ट्रामध्ये बहुसंख्येने असणाऱ्या मराठा समाजाची अनेक वर्षांपासून आरक्षणाची मागणी असणे, परंतु या मागणीकडे सातत्याने दुर्लक्ष होणे, मराठा समाजाला १६ टक्के आरक्षण देण्याच्या निर्णयाला उच्च न्यायालयात स्थगिती मिळणे, उच्च न्यायालयात मराठा आरक्षणाची बाजू भक्कमपणे मांडण्यासाठी पुरावे व सांख्यिकी माहिती गोळा करण्यासाठी मराठा आरक्षण समिती गठीत करणे, महाराष्ट्रभर जिल्ह्या-जिल्ह्यात मराठा समाजाचे प्रचंड शांततापूर्ण, शिस्तबद्ध, मूक क्रांती मोर्चे निघणे, प्रस्थापित मराठा नेतृत्वाकडून झालेल्या अन्यायाविरोधातील आपल्या भावना ह्या मोर्चातून व्यक्त होणे, राज्य शासनाने आर्थिकदृष्ट्या मागास वर्गाची उत्पन्न मर्यादा ६ लाखापर्यंत वाढविली असणे, तसेच सर्व आर्थिक दुर्बल घटकांसाठी छत्रपती शाहू महाराज शिक्षण शुल्क प्रतिपूर्ती योजना व डॉ.पंजाबराव देशमुख वसतीगृह निर्वाह भत्ता योजना सुरू करणे, याशिवाय अण्णासाहेब पाटील महामंडळाच्या माध्यमातून स्वयंरोजगाराच्या संधी निर्माण करणे, कोपर्डी प्रकरणातील अत्याचार लक्षात घेता सदर प्रकरण जलदगतीने न्यायालयात चालवून पिडीत

महिलेला न्याय देण्याचा प्रयत्न करणे, मराठा समाजाच्या भावना लक्षात घेऊन शासनाने सुरू केलेल्या योजना व त्यावरील जनतेची असणारी प्रतिक्रिया विचारात घेण्यात यावी."

- (ग) **सर्वश्री. सतेज ऊर्फ बंटी पाटील**, धनजंय मुंडे, अॅड. रामहरी रुपनवर, सर्वश्री. सुनील तटकरे, सतिश चव्हाण, श्रीमती हुस्नबानू खलिफे, सर्वश्री. जयंत पाटील, आनंदराव पाटील, हेमंत टकले, चंद्रकांत रघुवंशी, अमरसिंह पंडित, प्रा. जोगेन्द्र कवाडे, सर्वश्री. कपिल पाटील, हरिसिंग राठोड, सतिश चव्हाण, सुभाष झांबड, अनिल भोसले, अब्दुल्लाखान दुर्गाणी, ख्वाजा बेग, प्रकाश गजभिये, जयवंतराव जाधव, अॅड. निरंजन डावखरे, सर्वश्री. रामराव वडकुते, नरेंद्र पाटील, अॅड. राहुल नार्वेकर, श्रीमती विद्या चव्हाण, **वि.प.स. यांचा म.वि.प. नियम २६० अन्वये प्रस्ताव -**

"राज्यातील पश्चिम महाराष्ट्र, विदर्भ, मराठवाडा, कोकण व खान्देश या विभागात केळकर समितीने सुचविलेल्या शिफारशीनुसार मागील दोन वर्षांपासून निधीअभावी विकासाची कामे करण्यात आलेली नसल्याने निर्माण झालेला प्रादेशिक असमतोल, विकासाच्या कामांना बसलेली खीळ, केंद्र शासनाच्या नोट बंदीच्या निर्णयामुळे राज्यात मोठ्याप्रमाणात वाढलेली महागाई, त्यातच राज्य शासनाच्या अनेक मंत्र्यांवर झालेले भ्रष्टाचाराचे आरोप, त्यामुळे शासकीय कामात व धोरणात्मक निर्णयात होत असलेली दिरंगाई, शासनाने घेतलेल्या अन्यायी वीज दरवाढीच्या निर्णयामुळे मोठ्याप्रमाणात उद्योग अडचणीत येऊन औद्योगिक क्षेत्रात होत असलेली पीछेहाट, त्यामुळे वाढलेले बेकारीचे प्रमाण, तसेच कृषी पंपाच्या वीज जोडणीचे अनेक प्रस्ताव प्रलंबित असल्याने पाण्याची उपलब्धता असतानाही शेतकऱ्यांना शेतीसाठी पाणी न मिळणे, राज्यात अतिवृष्टीमुळे खरीप पिकांचे मोठ्याप्रमाणात नुकसान होऊनही नुकसानग्रस्त शेतकऱ्यांना अद्याप कोणतीही मदत न मिळणे, सन २०१५ मध्ये खरीप पिकांच्या झालेल्या नुकसानामुळे कापूस व सोयाबीन पिकांच्या नुकसानीबाबतही शासनाने अद्याप शेतकऱ्यांना आर्थिक मदत न करणे, औरंगाबाद येथे झालेल्या मंत्रीमंडळ बैठकीनंतर मोठ्या पॅकेजची घोषणा होऊनही अद्याप यावर कोणतीही अंमलबजावणी शासनाकडून करण्यात न येणे, उच्च न्यायालयाचे खंडपीठ पश्चिम महाराष्ट्रात अद्यापही स्थापन करण्यात न आल्याने न्यायालयीन कामांसाठी जनतेला होणारा मनःस्ताप, पश्चिम महाराष्ट्रातील टेंभू, ताकारी व म्हैसाळ इत्यादीसह राज्यातील अनेक जलसिंचन प्रकल्प निधीअभावी बंद पडणे, मागील दोन वर्षात शासनाने घेतलेल्या चुकीच्या निर्णयामुळे व निष्क्रिय प्रशासनामुळे राज्य विविध क्षेत्रामध्ये पिछाडीवर गेल्याने राज्यातील सर्वसामान्य जनतेत पसरलेली तीव्र असंतोषाची भावना, याबाबत शासनाने सखोल विचार करून करावयाची कार्यवाही विचारात घेण्यात यावी."

(घ) (बुधवार, दिनांक १४ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

डॉ.नीलम गोन्हे, प्रा.अनिल सोले, सर्वश्री.गोपिकिसन बाजोरिया, गिरीशचंद्र व्यास, अॅड.अनिल परब, मितेश भांगडिया, रविंद्र फाटक, डॉ.परिणय फुके, विजय ऊर्फ भाई गिरकर, प्रविण दरेकर, तानाजी सावंत, वि.प.स. यांचा म.वि.प. नियम २६० अन्वये प्रस्ताव -

"विदर्भातील जलसंपदाचे अपूर्ण प्रकल्प, अनुशेषांतर्गत प्रकल्प, झुडपी जंगलामुळे अडलेले प्रकल्प कार्यान्वित करण्यासाठी पर्यावरणदृष्ट्या असलेले अडसर दूर करणे, भूसंपादन व पुनर्वसनाच्या कामाची गती वाढवून पुरेसा निधी उपलब्ध करणे, जलवितरण व लाभक्षेत्र विकास अंतर्गत प्रत्येक महामंडळात स्वतंत्र यंत्रणा निर्माण करणे, कालव्याएवजी पाईपलाईनने सिंचन करणे, सर्व प्रकल्पांना सुप्रमा घेणे, पाणी वापर संस्था, उपसा सिंचन संस्था बळकट करून शेतकऱ्यांना जलसक्षम करणे, पिण्याचे पाणी, औद्योगिक व कृषी वापराचे पाणी यांचे नियोजन करणे, गोदावरी व तापी खोरे जलनियोजन आराखडा तयार करणे, वैनगंगा व नळगंगा जोडप्रकल्प आणि कन्हान-वर्धा बोगद्याद्वारे नदीजोड प्रकल्पाचा अभ्यास करून ते तातडीने कार्यान्वित करणे, नागपूरातील मेट्रो रेल्वे व मिहान प्रकल्पाच्या कामातील प्रगती, विदर्भातील नगरपालिकांना हगणदारीमुक्त करणे, भुयारी गटार योजना, भूपृष्ठावरील पेयजल व्यवस्थापन, अंतर्गत रस्ते विकास, खुल्या जागा व विकास क्षेत्रामधील जागा संरक्षित करणे, उद्यान निर्मिती व नदी परिसर यांचा विकास करून स्मार्ट शहर करण्याकडे शासनाचा असलेला रोख, पंतप्रधान आवास योजना 'ब' व 'क' वर्ग नगरपालिका क्षेत्रामध्ये कार्यान्वित करणे, वन पर्यटन उद्यान, जंगल सफारी, वन संशोधन, बांबू व वन उत्पादनामधून रोजगार निर्मिती करण्यात शासनाने अग्रेसर राहणे, मुंबईतील उपकरप्राप्त व मोडकळीस आलेल्या इमारतींचा पुनर्विकास जलद गतीने करण्याच्या दृष्टीने प्रशासनिक व तांत्रिक मंजूरीचे निकष सुलभ व शिथिल करण्याची आवश्यकता, संजय गांधी राष्ट्रीय उद्यान परिसरातील झोपडपट्टीधारकांचे स्थलांतर करून तेथील जमिनीचे भूसंपादन व तेथील सर्व्हे नं. २३९ वरील जमिनीची पुनर्मोजणी करण्याबाबत लोकप्रतिनिधी व स्वयंसेवी संस्थांकडून होत असलेली मागणी, आरे वसाहतीतील आदिवासी व पात्र झोपडपट्टीधारकांची समस्या व त्यांचे पुनर्वसन, याबाबत शासनाने केलेली व करावयाची कार्यवाही विचारात घेण्यात यावी."

पंधरा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) प्रा.जोगेन्द्र कवाडे, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

असुधारित प्रत

"बृहन्मुंबई महानगरपालिकेतील जी पदे महाराष्ट्र लोकसेवा आयोगाच्या कार्यक्षेत्र आहेत अशा पदांवर बढती देताना लोकसेवा आयोगाचा सल्ला घ्यावयाची तरतूद महानगरपालिका अधिनियम १८ कलम ८० बी-१ मध्ये स्पष्टपणे नमूद कलेली असतानाही सदरची प्रकरणे आयोगाकडे न पाठविता महापालिकेने परस्पर पदोन्नती दिलेली असणे, सरळसेवा भरती व पदोन्नतीसाठी असणारे ५०:५० गुणोत्तराचा अवलंब करण्यात येऊन बढती देण्यात यावी, अशा शासनाने वारंवार सूचना देऊनही महापालिकेने केलेले दुर्लक्ष, महापालिकेकडून आयोगाकडे सादर करण्यात आलेले प्रस्ताव तपासताना आरक्षणाच्या तरतूदीचे महापालिकेने केलेले उल्लंघन, यासंदर्भात नियमांचे पालन न केल्यास प्रलंबित प्रकरणांवर निर्णय घेणे शक्य नाही असे महापालिकेस आयोगाने लेखी कळवूनही महापालिकेने त्याकडे केलेले दुर्लक्ष, सदरच्या बेकायदेशीरपणे पदोन्नत्या देऊन महापालिकेचे झालेले करोडो रुपयांचे नुकसान तसेच प्रामाणिक व गुणवंत अधिकाऱ्यांवर झालेला अन्याय यासंदर्भात बैठक घेऊन निर्णय घेण्यात यावा, असे आयोगाने लेखी कळवूनही महापालिकेने त्याकडे केलेले जाणिवपूर्वक दुर्लक्ष, परिणामी महापालिकेच्या प्रामाणिक व ज्येष्ठ असणाऱ्या अधिकाऱ्यांमध्ये पसरलेला असंतोष, याप्रकरणी शासनाने करावयाची कार्यवाही व उपाययोजना".

(२) श्री. जनार्दन चांदूरकर, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"राज्यात पाच ते सात शिक्षण मंडळांच्या शाळा असल्या तरी एसएससी, सीबीएसई, आयसीएसई यांच्या शाळांची संख्या सर्वाधिक असून या प्रत्येक मंडळाचे वर्षभराचे वेळापत्रक वेगवेगळे असल्यामुळे सर्व शाळांसाठी प्रवेशपत्रिकेचे एकच वेळापत्रक राबविण्याचे शासनाचे प्रयत्न यशस्वी न होणे, केंद्रीय मंडळाच्या शाळा मार्च-एप्रिलपासून सुरु होत असल्यामुळे त्यांची प्रवेशप्रक्रिया डिसेंबर-जानेवारी महिन्यात तर राज्य मंडळाच्या शाळा जूनपासून सुरु होत असल्यामुळे त्यांची प्रवेशप्रक्रिया एप्रिल-मे महिन्यात होते, सर्वांसाठी एकच वेळापत्रक शक्य नसेल तरी एकाच मंडळाच्या शाळांसाठी प्रवेशाचा एकच कालावधी ठरवून देणे, तसेच शाळासमोर लागलेल्या रांगा, अर्ज घेण्यासाठी ताटकळलेले पालक, नियमांचा सर्रास भंग करणाऱ्या शाळा, अनेक शाळांमध्ये अप्रत्यक्ष शुल्क देणगीसाठी (डोनेशन) लागणारी बोली या सर्वांवर नियोजन ठेवण्यासाठी अपुरी पडणारी शासकीय यंत्रणा आणि हतबल पालक, शाळा प्रवेशाचे ऑनलाईन-ऑफलाईन फंडे, अर्ज, अटी, नियम, अतिरिक्त शुल्क, मुलाखती चाचण्या ही प्रवेश प्रक्रिया किचकट असणे, शाळेत प्रवेश नाकारणे, अधिकचे शुल्क घेणे, शाळेत पालक-शिक्षक संघ नसणे, सुरक्षेच्यादृष्टीने सी.सी. कॅमेरा नसणे, प्रवेश विभागाकडे एखाद्या शाळेची तक्रार

असुधारित प्रत

आली तर तिची पडताळणी, शाळेला नोटीस, सुनावणी, दंड किंवा शिक्षा यांत किमान दिड ते दोन वर्षे लागत असल्याने शाळेचा अपव्यय होत असणे, याबाबत शासनाने शाळेच्या व्यवस्थापनेचा कारभार व प्रवेश प्रक्रिया पारदर्शक ठेवणेबाबत तसेच सर्व शाळांना एकच वेळापत्रक राबविण्याबाबत करावयाची कार्यवाही व उपाययोजना."

विधान भवन,
नागपूर,
दिनांक : १४ डिसेंबर, २०१६.

उत्तमसिंग चव्हाण,
सचिव,
महाराष्ट्र विधानपरिषद.